



फिरोजपुर दुकानदार हत्याकांड का खुलासा



चंडीगढ़/फिरोजपुर, 7 जून। पंजाब पुलिस की एंटी-गैंगस्टर टास्क फोर्स (एजीटीएफ) ने फिरोजपुर पुलिस और जम्मू-कश्मीर पुलिस के साथ संयुक्त अभियान चलाकर फिरोजपुर के चर्चित दुकानदार हत्याकांड में शामिल दो शूटरों को जम्मू-कश्मीर से गिरफ्तार कर लिया है। गिरफ्तार आरोपियों की पहचान राजस्थान के भरतपुर निवासी विष्णु कुमार और कोटा निवासी राहुल महावर के रूप में हुई है। पुलिस ने उनके कब्जे से .30 बोर की बरेटा पिस्तौल और 10 जिंदा कारतूस बरामद किए हैं।

डीजीपी गौरव यादव ने बताया कि 1 जून को मरखू स्थित गाबा जनरल स्टोर के मालिक गुरचरण सिंह गाबा की बाइक सवार हमलावरों ने गोली मारकर हत्या कर दी थी।

विशेष पुनरीक्षण अभियान को मिला व्यापक जनसमर्थन, एक दिन में लगभग एक लाख मतदाताओं की मैपिंग



चंडीगढ़, 7 जून। पंजाब में चल रहे विशेष गहन पुनरीक्षण (स्पेशल इंटेंसिव रिवीजन-एसआईआर) अभियान के तहत शनिवार को राज्य के सभी 117 विधानसभा क्षेत्रों के 24,453 मतदान केंद्रों पर विशेष शिविर आयोजित किए गए। इन शिविरों में मतदाताओं की उत्साहपूर्ण भागीदारी देखने को मिली और एक ही दिन में लगभग एक लाख मतदाताओं की सफलतापूर्वक मैपिंग की गई।

पंजाब की मुख्य चुनाव अधिकारी अनिदिता मित्रा ने बताया कि मतदाताओं और चुनावी कर्मचारियों के सहयोग से यह महत्वपूर्ण उपलब्धि हासिल हुई है। उन्होंने कहा कि इस अभियान का उद्देश्य मतदाता सूची को अधिक सटीक और अद्यतन बनाना है, ताकि प्रत्येक पात्र नागरिक लोकतांत्रिक प्रक्रिया में अपनी भागीदारी सुनिश्चित कर सके।

मुख्य चुनाव अधिकारी ने बताया कि शनिवार की कार्रवाई के बाद पूरे पंजाब में मतदाताओं की मैपिंग का आंकड़ा 85 प्रतिशत से अधिक हो गया है, जो चुनाव आयोग के लिए एक महत्वपूर्ण उपलब्धि है।

विशेष पुनरीक्षण अभियान को मिला जनसमर्थन, एक दिन में लगभग 1 लाख मतदाताओं की मैपिंग



चंडीगढ़, 7 जून। पंजाब में चल रहे विशेष गहन पुनरीक्षण (स्पेशल इंटेंसिव रिवीजन-एसआईआर) अभियान को शनिवार को व्यापक जनसमर्थन प्राप्त हुआ। राज्य के सभी 117 विधानसभा क्षेत्रों में स्थापित 24,453 मतदान केंद्रों पर आयोजित विशेष एकदिवसीय शिविरों के दौरान लगभग एक लाख मतदाताओं की सफलतापूर्वक मैपिंग की गई। पंजाब की मुख्य चुनाव अधिकारी अनिदिता मित्रा ने इस उपलब्धि के लिए राज्य के मतदाताओं, बूथ लेवल अधिकारियों (बी.एल.ओ.) तथा चुनावी प्रक्रिया से जुड़े सभी कर्मचारियों का धन्यवाद किया।

मुख्य चुनाव अधिकारी ने बताया कि राज्यभर में चल रहे इस विशेष अभियान का उद्देश्य मतदाता सूची को अधिक सटीक, पारदर्शी और अद्यतन बनाना है ताकि आगामी चुनावों में प्रत्येक पात्र नागरिक अपने मताधिकार का प्रभावी ढंग से प्रयोग कर सके। उन्होंने

कहा कि विशेष शिविरों में लोगों ने बढ़-चढ़कर भाग लिया और चुनाव आयोग के अधिकारियों को पूरा सहयोग दिया, जिसके परिणामस्वरूप एक ही दिन में लगभग एक लाख मतदाताओं की मैपिंग संभव हो सकी।

अनिदिता मित्रा ने बताया कि शनिवार की कार्रवाई के बाद पूरे पंजाब में मतदाताओं की मैपिंग का आंकड़ा 85 प्रतिशत से अधिक हो गया है। उन्होंने इसे चुनावी प्रक्रिया को मजबूत बनाने की दिशा में एक महत्वपूर्ण उपलब्धि बताते हुए कहा कि शेष मतदाताओं को भी अभियान के दायरे में लाने के लिए प्रयास लगातार जारी रहेंगे।

उन्होंने विशेष रूप से बी.एल.ओ. और चुनावी कर्मचारियों की सराहना करते हुए कहा कि उनकी मेहनत, समर्पण और घर-घर पहुंच के कारण यह अभियान सफल हो रहा है। बी.एल.ओ. न केवल

मतदाताओं से संपर्क स्थापित कर रहे हैं, बल्कि उन्हें मतदाता सूची में नाम दर्ज करवाने, संशोधन कराने तथा अन्य चुनावी प्रक्रियाओं के संबंध में भी जागरूक कर रहे हैं।

मुख्य चुनाव अधिकारी ने नागरिकों से अपील की कि वे चुनाव आयोग द्वारा चलाए जा रहे इस अभियान में सक्रिय सहयोग दें और अपनी मतदाता संबंधी जानकारी को सही एवं अद्यतन बनाए रखने में योगदान करें। उन्होंने कहा कि एक सशक्त लोकतंत्र के निर्माण में प्रत्येक मतदाता की भागीदारी अत्यंत महत्वपूर्ण है।

उल्लेखनीय है कि पंजाब में 25 जून से घर-घर जनगणना की प्रक्रिया भी शुरू होने जा रही है। ऐसे में मतदाता सूची के विशेष पुनरीक्षण अभियान को और अधिक महत्व प्राप्त हो जाता है। चुनाव आयोग का लक्ष्य है कि प्रत्येक पात्र नागरिक का नाम मतदाता सूची में सही रूप से दर्ज हो तथा लोकतांत्रिक प्रक्रिया में

‘गैंगस्टरों ते वार’ अभियान जारी: 541 ठिकानों पर छापेमारी, 281 गिरफ्तार

चंडीगढ़, 7 जून। पंजाब को अपराध और नशामुक्त बनाने के उद्देश्य से चलाए जा रहे राज्यव्यापी अभियानों के तहत पंजाब पुलिस ने शनिवार को बड़ी कार्रवाई करते हुए गैंगस्टरों और उनके सहयोगियों के खिलाफ व्यापक छापेमारी अभियान चलाया। ‘गैंगस्टरों ते वार’ अभियान के 138वें दिन पुलिस टीमों ने राज्यभर में चिन्हित और मैप किए गए 541 ठिकानों पर छापेमारी कर 281 लोगों को गिरफ्तार किया। इस दौरान 11 हथियार भी बरामद किए गए।

पंजाब पुलिस द्वारा 20 जनवरी 2026 को शुरू किए गए इस विशेष अभियान का उद्देश्य राज्य में सक्रिय गैंगस्टर नेटवर्क को पूरी तरह ध्वस्त करना और कानून-व्यवस्था को मजबूत बनाना है। पुलिस महानिदेशक (डीजीपी) गौरव यादव के नेतृत्व में शुरू किए गए इस अभियान में एंटी-गैंगस्टर टास्क फोर्स (एजीटीएफ) और जिला पुलिस की टीमें संयुक्त रूप से कार्रवाई कर रही हैं।

पुलिस अधिकारियों के अनुसार अभियान के 138वें दिन की कार्रवाई के साथ अब तक कुल गिरफ्तारियों की संख्या बढ़कर 34,813 हो गई है। इसके अतिरिक्त 74 व्यक्तियों के विरुद्ध एहतियाती कार्रवाई की गई, जबकि पूछताछ के बाद 20 लोगों को रिहा कर दिया गया। पुलिस ने इस दौरान दो भगोड़े अपराधियों

(प्रोक्लेम्ड ऑफिंडर्स) को भी गिरफ्तार करने में सफलता हासिल की।

पंजाब पुलिस ने आम जनता से भी अपराध के खिलाफ लड़ाई में सहयोग करने की अपील की है। पुलिस ने कहा कि लोग एंटी-गैंगस्टर हेल्पलाइन नंबर 93946-93946 पर गैंगस्टरों, वांछित अपराधियों और अन्य आपराधिक गतिविधियों से संबंधित जानकारी गोपनीय रूप से साझा कर सकते हैं। सूचना देने वाले की पहचान पूरी तरह गोपनीय रखी जाएगी।

इसी के साथ पंजाब पुलिस ने नशे के खिलाफ अपने अभियान ‘युद्ध नशेयां विरुद्ध’ को भी लगातार जारी रखा हुआ है। अभियान के 463वें दिन पुलिस ने राज्यभर में कार्रवाई करते हुए 66 नशा तस्करों को गिरफ्तार किया। उनके कब्जे से 2.3 किलोग्राम हेरोइन, 279 नशीली गोलिएं और 3,450 रुपये की ड्रग मनी बरामद की गई।

पुलिस के अनुसार नशे के खिलाफ चल रहे इस अभियान के दौरान पिछले 463 दिनों में कुल 67,121 नशा तस्करों को गिरफ्तार किया जा चुका है। यह आंकड़ा राज्य सरकार और पंजाब पुलिस की नशे के कारोबार के खिलाफ सख्त नीति को दर्शाता है।

नशा मुक्ति अभियान के तहत पुलिस ने केवल

गिरफ्तारी तक ही अपने प्रयास सीमित नहीं रखे हैं, बल्कि समाज में जागरूकता और पुनर्वास पर भी विशेष ध्यान दिया जा रहा है। इसी कड़ी में शनिवार को पांच व्यक्तियों को नशे की लत छोड़ने और पुनर्वास उपचार लेने के लिए प्रेरित किया गया।

पंजाब पुलिस का कहना है कि अपराध और नशे के खिलाफ यह अभियान आगे भी लगातार जारी रहेगा। राज्य में कानून-व्यवस्था को मजबूत बनाने, युवाओं को नशे से बचाने और आम नागरिकों को सुरक्षित वातावरण उपलब्ध कराने के लिए पुलिस पूरी प्रतिबद्धता के साथ कार्य कर रही है।



मैक्स अस्पताल में कैंसर सर्वाइवर्स डे: 150 कैंसर विजेताओं का सम्मान



मोहाली, 7 जून। कैंसर जैसी गंभीर बीमारी को मात देकर जीवन की नई राह पर आगे बढ़ने वाले लोगों के अदम्य साहस, दृढ़ संकल्प और सकारात्मक सोच का सम्मान करने के लिए रविवार को मैक्स अस्पताल, मोहाली द्वारा कैंसर सर्वाइवर्स डे का आयोजन किया गया। इस विशेष अवसर पर छह वर्षीय बच्ची अर्निका सहित लगभग 150 कैंसर सर्वाइवर्स को सम्मानित किया गया। कार्यक्रम में सर्वाइवर्स ने अपने संघर्ष और जीत की प्रेरणादायक कहानियां साझा कर उपस्थित लोगों को भावुक करने के साथ-साथ नई उम्मीद भी दी।

कार्यक्रम का उद्देश्य कैंसर के प्रति जागरूकता बढ़ाना, शीघ्र निदान के महत्व को रेखांकित करना और यह संदेश देना था कि समय पर उपचार एवं मजबूत मनोबल के साथ कैंसर जैसी बीमारी पर भी विजय प्राप्त की जा सकती है। इस दौरान कैंसर सर्वाइवर्स ने रैंप वॉक किया तथा डॉक्टरों के साथ भागड़ा प्रस्तुत कर जीवन के प्रति अपने उत्साह और सकारात्मक दृष्टिकोण का प्रदर्शन किया।

मेडिकल ऑन्कोलॉजी डायरेक्टर, मैक्स अस्पताल, डॉ. सचिन गुप्ता ने कहा कि कैंसर से उबरना व्यक्ति की इच्छाशक्ति, परिवार के सहयोग और चिकित्सा विज्ञान में हुई प्रगति का प्रमाण है। उन्होंने कहा कि आज कई प्रकार के कैंसर का सफलतापूर्वक इलाज संभव है, बशर्ते बीमारी का समय रहते पता चल जाए और उपचार बहु-विषयक दृष्टिकोण से किया जाए। उन्होंने लोगों से नियमित स्वास्थ्य जांच करवाने और किसी भी लक्षण को नजरअंदाज न करने की अपील की।

कार्यक्रम का सबसे भावुक क्षण तब आया जब छह वर्षीय अर्निका ने अपनी कहानी साझा की। रक्त कैंसर से जूझ चुकी अर्निका ने अपनी मासूम मुस्कान और आत्मविश्वास से सभी का दिल जीत लिया। उसके माता-पिता ने बताया कि पिछले वर्ष जब उनकी बेटी को रक्त कैंसर होने का पता चला तो पूरा परिवार गहरे सदमे में था। लेकिन अर्निका ने ही उन्हें निराशा से बाहर निकलने और साहस के साथ बीमारी का सामना करने की प्रेरणा दी। मंच से बोलेते हुए अर्निका ने सभी मरीजों से बिना डरे बीमारी का मुकाबला करने और कभी हार न मानने का संदेश दिया।

SQUARENET
Innovation & Excellence

Are you looking for a reliable EMAIL SERVICE PROVIDER?

Choose the best suitable plan for your business from **SquareNet**

Secure & Reliable

Professional Email

Cloud Integration

24/7 Expert Support

Scalable for Every Business

Empower Your Business with Secure, Professional & Scalable Email Solutions

SQUARENET INDIA PRIVATE LIMITED
C-6, Sebiz Square, IT Park, Sector 67,
Mohali 160062, Punjab India

www.squarenetindia.com

mail@squarenetsolutions.com

+91-904-101-2541
[PRI LINE]

Visit Us: www.azadvaani.com

For Enquiry Call: +91-90414-88440

herbegy™

Think pure think herbal

PREMIUM SPICES RANGE

Pure Spice. Rich Flavour.



PURE | AROMATIC | PREMIUM QUALITY

Advertisement

For Dealer Inquiry Contact:

727-515-0015